



# «ПЕРААДОЛЕННЕ ШОКАВЫХ БАР'ЕРАЎ — НАЙПЕРШ КЛОПАТ ПРАЦОЎНЫХ КАЛЕКТЫВАЎ І КІРАЎНІКОЎ ГЭТЫХ КАЛЕКТЫВАЎ»

**На нарадзе з кіраўніцтвам Савета Міністраў Прэзідэнт Аляксандр Лукашэнка абмеркаваў эканоміку, нацыянальную бяспеку, перагаворы з Расіяй па інтэграцыйных праграмах і карэкціроўку некаторых паўнамоцтваў урада.**

«Сёння мы павінны аператыўна разгледзець чатыры тэмы. Гэта, перадусім, нашы праграмы ў рамках Саюза Беларусі і Расіі. Пра гэта шмат ужо сказана. Мы гаварылі пра гэта на Усебеларускім народным сходзе, і падчас правядзення «Вялікай размовы» таксама падымаліся гэтыя праблемы», — сказаў Прэзідэнт.

Аляксандр Лукашэнка адзначыў, што зразумела, на якім узроўні знаходзяцца саюзныя дакументы. Больш цікавіць: калі рэалізуюцца і фармалізуюцца гэтыя праграмы.

Другая тэма сустрэчы Прэзідэнта з Саўмінам — праект закона «Аб урэгуляванні неплацежаздольнасці», які разглядаўся на ўзроўні кіраўніка дзяржавы каля года таму.

«Таму мы прынцыпова дамовіліся па падыходах. Ураду было даручана змяніць ідэалогію гэтага праекта — сысці ад банкруцтва да рэабілітацыі праблемных прадпрыемстваў, а таксама пабудаваць яго на іншай канцэпцыі — абароне арганізацый ад шокаў, выкліканых неспрыяльнымі знешнімі фактарамі. Пры гэтым хачу сказаць, што пераадоленне гэтых шокавых бар'ераў — найперш клопат працоўных калектываў і кіраўнікоў гэтых працоўных калектываў», — дадаў Прэзідэнт.

Па інфармацыі кіраўніка краіны, дадзенае патрабаванне выканана, і прадугледжана, што будзе адбывацца адыход ад судовага суправаджэння ўсіх этапаў разгляду спраў аб эканамічнай неплацежаздольнасці.

«Нагадаю, спасылаючыся на вопыт Савецкага Саюза, мною было

даручана не перагружаць суды неўласцівымі для іх пытаннямі. Таму што завалілі суды рознага кшталту праблемамі эканамічнага характару, спрэчнымі пытаннямі, звязанымі з эканомікай. Раней гэтыя пытанні вырашаліся — складана, проста, няпроста — але ў мясцовых органах улады», — сказаў Прэзідэнт.

Па яго словах, каардынуючы роля ў пытаннях фінансавага аздараўлення — канчаткова засяродзіцца ва ўрадзе, галіновых органах і выканкамах. Кіраўнік краіны не выключае, што некаторыя пытанні прыйдзецца вырашаць і праз суды — але як у апошняй інстанцыі.

Наступнае пытанне нарады датычылася тэмы забеспячэння грамадскай бяспекі.

«Гэта першапачатковая функцыя любой дзяржавы. Асабліва па выніках мінулага года мы добра разумеем сёння, што такое грамадская бяспека і на чым яна заснавана. Нам неабходна працаваць на перспектыву, у тым ліку з выкарыстаннем сучасных тэхнічных прылад, узровень якіх павінен адпавядаць патрабаванням, якія прад'яўляюцца і абстаноўцы, што складваецца», — заявіў Аляксандр Лукашэнка.

Ён працягнуў, што Беларусь у гэтым плане вельмі адстала ад вядучых краін свету і дзядзеца іх даганяць.

Таксама Прэзідэнту прадстаўлены праект указа, які прадугледжвае змены падыходаў у сістэме маніторынгу грамадскай бяспекі.

«Прашу далажыць, якія новыя падыходы павысяць грамадскую бяспеку? Якая нагрузка ў цэлым ляжа на бюджэт? Пры гэтым прашу мець на ўвазе, што мы не можам сабе дазволіць неэфектыўнае выкарыстанне бюджэтных сродкаў. І функцыі, і метады кантролю павінны быць пад'ёмныя для беларускай дзяржавы. Ніякіх празмернасцяў

быць не павінна. Я ніколі на гэта не пайду», — канстатуе Прэзідэнт.

Акрамя таго, Аляксандр Лукашэнка лічыць, што неабходна дасканала прапрацаваць пытанне абароны інфармацыі, прыняць усе меры для недапушчэння ўразлівасці сістэмы.

«Вельмі актуальна. Калі не можае, як я часта кажу, абараніць інфармацыю ў сваіх камп'ютерах, тады вяртайцеся да папярковых носьбітаў. Пішыце ад рукі і складвайце ў сваіх скрынях», — мяркуе кіраўнік краіны.

Паводле яго слоў, адначасова праваахоўным органам неабходна актывізаваць дзейнасць па папярэджанні злачынстваў у сферы высокіх тэхналогій.

«Праблема архіважная. Ужо і бабулі, і дзядулі сёння перайшлі на «лічбу» пры захаванні і расходаванні сваіх грашовых сродкаў. Прытым, часам не думаюць, у чые рукі трапляе гэтая «лічба» і што з ёй зробіць», — акцэнтаваў кіраўнік краіны.

Яшчэ адным пытаннем для абмеркавання стала карэкціроўка некаторых паўнамоцтваў урада як працяг работы па пераацэнцы функцый паміж органамі дзяржаўнай улады.

«Прапанавана выключыць неабходнасць вызначэння ўрадам пазіцыі для прадстаўнікоў дзяржавы пры адчужэнні буйных аб'ектаў нерухомасці. Абмяркуем гэтае пытанне: трэба нам, не трэба, надуманае гэта пытанне ці жыць не зможам без яго. І хацелася б пачуць, да чаго прывядуць такія навацыі і ці не страціць дзяржава ў гэтым выпадку кантроль за продажам прыцягальных актываў», — сказаў Прэзідэнт. Ён рэзюмаваў, што падыход павінен быць адзін: актуальна гэта сёння ці не.

**Марыя ДАДАЛКА.**

**З адпаведным дакладам выступіў першы віцэ-прэм'ер Мікалай СНАПКОЎ, які ўзначальвае перагаворы з Расіяй па саюзных праграмах.**

«Ужо амаль тры гады па ініцыятыве нашых расійскіх партнёраў мы рэалізоўваем падыходы па паглыбленні інтэграцыі ў рамках выканання дагавора аб стварэнні Саюзнай дзяржавы. Пасля замазкі гэтай тэматыкі зімой 2019 года перагаворы былі адноўлены летам 2020-га. У працэсе перагавораў даволі хутка выявілася ядро інтарэсаў з кожнага боку. Для расіян гэта пытанні падатковага і мытнага рэгулявання, інакш кажучы, празрыстасці, прасочвальнасці тавараў па іх тэрыторыі. Для нас — умовы супрацоўніцтва ў энергетыцы і доступ на расійскі рынак. Ва ўсім пакеце эканамічных інтэграцыйных дамоўленасцяў галоўная складанасць у нашых перагаворных пытаннях выявілася ва ўзаемаўязванні гэтых сустрэчных інтарэсаў», — лічыць Мікалай Снапкоў.

Паводле яго слоў, у выніку бакі выйшлі на практычна цалкам узгоднены пакет інтэграцыйных дакументаў, які ўключае асноўныя напрамкі і 28 галіновых саюзных праграм, а таксама праекты рашэнняў саюзнага Саўміна і Вышэйшага дзяржсавета Саюзнай дзяржавы аб іх адабрэнні.

## ШТО Ё СВЕЦЕ РОБІЦЦА

### Амерыканцы негатыўна ацанілі заяву Байдэна па Афганістане

Чытачы The Washington Post крытычна ацанілі заяву прэзідэнта ЗША Джо Байдэна аб тым, што ён не шкадуе аб вывадзе войскаў з Афганістана. Яны назвалі аперацыю правальнай і запатрабавалі вярнуць выдаткаваныя на яе грошы падаткаплацельчыкаў.

«Пяцьсот трыльёнаў долараў, 75 гадоў і ніводнай перамогі ў сур'ёзных ваенных канфліктах. Мы маглі б выкараніць беднасць, укласіцца ў адукацыю, пакрыць выдаткі на ахову здароўя, развіваць мастацтва, даць прытулак бяздомным і зрабіць шмат чаго іншага, выкарыстоўваючы толькі малую частку гэтых грошай. Куды дзеліся ўсе гэтыя сродкі? Яны дасталіся багатым інвестарам і начальнікам. Наш урад літаральна фінансуе багаццяў», — абурыўся карыстальнік з нікам Are Trumps Taxes Still Under Audit.

«Афганістан аказаўся нам не па зубах. Наступным разам нам варта нацэліцца на якое-небудзь месца накішталт Сен-Мартэна (*невялікі востраў у Карыбскім моры. — Заўв. Рэд.*), — іранізуе sic sember Trumpis.

«Злучаным Штатам спатрэбіліся чатыры прэзідэнты, тысячы жыццяў, трыльёны долараў і 20 гадоў, каб замяніць «Талібан» на... «Талібан», — падсумаваў чытачы.

Напярэдадні прэзідэнт, выступаючы з прамовай па Афганістане, заявіў, што Злучаным Штатам важна было прадухіліць тэрарыстычную атаку ў свой бок — і гэтая мэта дасягнута. Ён таксама адзначыў, што засмучаны падзеямі ў Ісламскай Рэспубліцы, але не адчувае шкадавання з нагоды рашэння вывесці войскі.

### Галоўная памылка Украіны з моманту развалу СССР

Былы прэзідэнт Украіны Віктар Януковіч назваў адмову ад добрасуседства з Расіяй галоўнай памылкай краіны за 30 гадоў незалежнага існавання. Пра гэта ён заявіў падчас звароту да ўкраінскага народа з нагоды 30-годдзя незалежнасці краіны з моманту развалу СССР, паведамляе РІА Навіны.

На яго думку, гэты неабдуманы крок кіраўніцтва прывёў да расколу ўсяго ўкраінскага грамадства, росту нацыяналістычных настрояў і праследавання апазіцыйных паліты-

каў, якія выступаюць за аднаўленне сувязяў з Расіяй. Паступовае аддаленне ад Расіі таксама спарадзіла глыбокі эканамічны крызіс і сацыяльную нестабільнасць.

Ён дадаў, што за ўсе гады Украіна так і не набыла статус незалежнай дзяржавы і яе знешнепалітычнае становішча на сусветнай арэне цалкам залежыць ад амерыкана-расійскіх адносін, якія вызначаюцца сваёй нестабільнасцю.

Іл-112В, які разбіўся ў Падмаскоўі, пілатаваў Герой Расіі

Камандзірам экіпажа до-следнага ўзору найноўшага расійскага ваенна-транспортнага самалёта Іл-112В, які ўчора разбіўся ў Падмаскоўі, быў лётчык-выпрабавальнік, Герой Расіі Мікалай Куімаў, паведамляе ТАСС са спасылкай на прэс-службу Аб'яднанай авіябудаўнічф карпарацыі.

Іл-112В разбіўся падчас трэніровачнага палёту каля падмаскоўнага аэрадрома Кубінка. На борце самалёта знаходзіліся тры члены экіпажа. Прычыны таго, што здарылася, высвятляюцца.

